

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

॥ ശ്രീ ഗോവിന്ദരാജപ്രപത്തിഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

## ॥ ശ്രീ ഗോവിന്ദരാജപ്രപത്തിഃ ॥

യശ്ചൈകശൈലനികടേ കമലാപുരീശ -

ഗോവിന്ദരാജപദയോരകരോത് പ്രപത്തിം |

തം വാദിഭീകരഗുരോശ്ചരണം പ്രപദ്യേ

പാത്രം ഗുരും വരവരം പരമം ഗുരുണാം || 1 ||

ശ്രീമൻ നിദാന ജഗതാം നിഖിലാണുജാത -

നിർവാഹശക്തിമുഖദിവ്യഗുണൈകതാന |

അത്യന്തഭോഗ്യനതഭോഷ നിരസ്തഭോഷ

ഗോവിന്ദരാജ ചരണൗ ശരണം പ്രപദ്യേ || 2 ||

രേഖാരമാംഗസരസീരുഹവജ്രശങ്ക -

ച്ഛത്രാങ്കുശപ്രഭൃതിമംഗലചിഹ്നഗർഭൗ |

സംസാരതാപഹരണേ നിപുണൗ നതാനാം

ഗോവിന്ദരാജ ചരണൗ ശരണം പ്രപദ്യേ || 3 ||

പശ്യന്തു സാന്ദ്രദയകൗതുകമർഭകേഷു

പ്രൗഢേഷു സന്തു കൃതകൃത്യപരായണേഷു |

വിധ്യംസിതോർധ്വശങ്കടാവപി ബാലഭാവേ

ഗോവിന്ദരാജ ചരണൗ ശരണം പ്രപദ്യേ || 4 ||

ആലംബ്യ ബാഹുയുഗലേന കുമാരഭാവേ

ഗാഢം കരാംഗുലിയുഗം കില നന്ദപത്യാഃ |

അഭ്യസ്യമാനദശചക്രമണാഭിരാമൗ

ഗോവിന്ദരാജ ചരണൗ ശരണം പ്രപദ്യേ || 5 ||

ഘോഷാഗ്നാകരസരോരുഹതാലനാദ -  
സംഗീതസംപദനുരൂപമനോജ്ഞതന്യത്തൗ |  
മാണിക്യനുപുരമരീചികൃതാംഗലേപൗ  
ഗോവിന്ദരാജ ചരണൗ ശരണം പ്രപദ്യേ || 6 ||

കുട്ടാകതാമുപഗതൗ സരസഃ പ്രസഹ്യ  
മധ്യേസരിത്സലിലമുദ്ധതകാലിയസ്യ |  
തത്സുന്ദരീനയനനന്ദനസംനിവേശൗ  
ഗോവിന്ദരാജ ചരണൗ ശരണം പ്രപദ്യേ || 7 ||

വാസാംസി ദേഹി തവ കൃഷ്ണ വശംവദാനാ -  
മസ്മാകമാകുലധിയാമിതി ഗോപകന്യാഃ |  
ഉദ്ദിശ്യ യൗ വിദധുരഞ്ജലിമാ പ്രസാദാദ്  
ഗോവിന്ദരാജ ചരണൗ ശരണം പ്രപദ്യേ || 8 ||

ഗോരക്ഷണേ കില ബഭൂവ യദീയരേണു -  
രക്രൂരമസ്തുകമണേഃ സരണിം സമേതഃ |  
താവദ്ഭൂതാവനുപമാവതിപാവനൗ തേ  
ഗോവിന്ദരാജ ചരണൗ ശരണം പ്രപദ്യേ || 9 ||

മൽലാവഹേ മധുരയാ മധുരാഗ്നാനാം  
ഘൃൽലാരവിന്ദദലതൽലജ്ജലോചനാനാം |  
വാൺയാ പ്രശംസിതപരാർധഗതിപ്രകാരൗ  
ഗോവിന്ദരാജ ചരണൗ ശരണം പ്രപദ്യേ || 10 ||

കംസം നിപാത്യ കനകാസനതഃ പൃഥിവ്യാ -  
മുദ്ധ്യത്യ സാഗസമനാഗസമുഗ്രസേനം |  
രാജ്യേദ്ദിഷിച്ച വിനിവാരിതഭൂമിഭാരൗ  
ഗോവിന്ദരാജ ചരണൗ ശരണം പ്രപദ്യേ || 11 ||

ദുർയോധനേ ദുരഭിമാനിനി ദുർഭഗാണാ -  
മഗ്രസരേ ഭജതി തേ ശിരസഃ പ്രദേശം |  
ധന്യേന യനികടതഃ സ്ഥിതമർജുനേന  
ഗോവിന്ദരാജ ചരണൗ ശരണം പ്രപദ്യേ || 12 ||

സാരഥ്യവേഷസമലക്യതപാണ്ഡുസുനോ -  
ര്യുദ്ധാംഗണോജ്ജ്വലരമാഞ്ചലസംനിവേശൗ |  
സാന്ദ്രന്ദ്രനീലപരിഭാവുകഭവ്യരൂപൗ  
ഗോവിന്ദരാജ ചരണൗ ശരണം പ്രപദ്യേ || 13 ||

ഭക്ത്യാ പ്രസന്നഹൃദയേന ധനംജയേന  
യത്രാർചിതാനി കൂസുമാനി ശിവോത്തമാംഗേ |  
സാക്ഷാത്കൃതാനി സഹസാദ്ഭുതവൈഭവൗ തൗ  
ഗോവിന്ദരാജ ചരണൗ ശരണം പ്രപദ്യേ || 14 ||

അസ്മദ്ഗുരുപ്രഭൃതിഭിഃ കമലാവസാനൈ -  
രാദർശിതൗ കരുണയാ മമ ദേശികേന്ദ്രൈഃ |  
സത്തോത്തരൈഃ സകലജീവദയാപരൈരൈസ്ത -  
ർഗോവിന്ദരാജ ചരണൗ ശരണം പ്രപദ്യേ || 15 ||

അസ്മാത്പിതാമഹമശേഷഗുണാഭിരാമ -  
മാചാർയരത്നമയി വാദിഭയങ്കരാർയം |  
ഗോവർധനാദ്രിധൃതിധാരിതഗോപ വീക്ഷ്യ  
ഗോവിന്ദരാജ മമ ദുർലപിതം ക്ഷമസ്വ || 16 ||

|| ശ്രീ ഗോവിന്ദരാജപ്രപത്തിഃ സമാപ്താ ||